



QORTI TA' L-APPELL KRIMINALI

**ONOR. IMHALLEF
LAWRENCE QUINTANO**

Seduta tal-15 ta' Ottubru, 2013

Appell Kriminali Numru. 136/2012

**Il-Pulizija
(Spt. Stephen Mallia)
Vs
Joseph Fenech
Omissis
Omissis**

Il-Qorti,

Rat l-akkuza dedotta kontra l-appellant [detentur tal-karta tal-identita` numru 389956 (M)] quddiem il-Qorti tal-Magistrati (Malta) bħala Qorti ta' Ĝudikatura Kriminali talli 1. Nhar it-13 ta' Gunju, 2006, u fil-jiem u xhur ta' qabel, b'diversi nhawi f'dawn il-Gżejjer, sabiex jikseb xi vantaġġ għalih innifsu jew għal ħaddieħor, f'xi dokument maħsub għal xi awtorita' pubblika, xjentement għamel dikjarazzjoni jew stqarrija falza, jew ta tagħrif falz billi waħħal sett pjanci tar-registrazzjoni foloz bin-numru CBG039 fuq vettura differenti minn dik li għaliha kienu jappartjenu l-istess pjanci tar-registrazzjoni, u cioe' billi

waħħal l-istess pjanċi fuq vettura tal-marka ERF EC10 (numru tar-registrazzjoni tal-Ingilterra originali N118 DKR);

2. U aktar talli fl-istess data, ħin, lok, u cirkostanzi, għamel falsifikazzjoni jew xjentement għamel użu minn xi dokument ieħor falsifikat, billi waħħal sett pjanċi tar-registrazzjoni foloz bin-numru CBG 039 fuq vettura differenti minn dik li għaliha kienu jappartjenu l-istess pjanci tar-registrazzjoni, u ciòe' billi wahhal l-istess pjanċi fuq vettura tal-marka ERF EC10 (numru tar-registrazzjoni tal-Ingilterra originali N118 DKR);

3. U aktar talli fl-istess data, ħin, lok, u cirkostanzi, mingħajr l-approvazzjoni bil-miktub tal-Kummissarju tal-Pulizija, b'xi mod li jkun, bagħbas, neħħa, biddel, jew għamel numru tal-identifikazzjoni ta' chassis jew magna ta', jew fuq vettura tal-mutur, u ciòe' billi stampa numru tax-chassis falza jaqra SAF40C2TR00063390MP fuq vettura tal-marka ERF EC10 bin-numru tax-chassis oriġinali jaqra SAF31C4RTOSO83356, u bin-numru tar-registrazzjoni tal-Ingilterra jaqra N118 DKR;

4. U aktar talli fuq talba tad-Direttur tal-Awtorita' dwar it-Trasport ta' Malta, talli fit-13 ta' Gunju, 2006, u fil-jiem u xhur ta' wara, f'diversi nħawi f'dawn il-Gżejjer, bil-komplikta' u/jew bil-kooperazzjoni ta' xulxin, bil-ħsieb li jevadi t-taxxa dovuta jew li tista' ssir dovuta, naqas illi jagħti xi avviż minn dawk li jista' jinhieg li jagħti skont l-Artikolu 4 jew l-Artikolu 10(1) ta' l-Att dwar Taxxa tar-Registrazzjoni ta' Vetturi bil-Mutur, Kapitolo 368 tal-Ligijiet ta' Malta, jew jagħti f'avviż bħal dak jew fi stqarrija li jagħmel mill-Awtorita' għall-għanijiet ta' dan l-Att, tagħrif li jkun jaf li ma kienx korrett jew sħiħ f'xi dettall materjali, xjentement bil-qerq, importa jew daħħal, jew kellu b'xi mod x'jaqsam f'li tigi impurtata jew imdaħħla f'dawn il-Gżejjer, vettura tal-ġħamlu Tipper Truck tal-marka ERF EC10, bin-numru tax-chassis oriġinali li jaqra SAF31C4RTOSO83356 u bin-numru tar-registrazzjoni tal-Ingilterra li jaqra N118 DKR, liema taxxa dovuta kienet tammonta għal €7,430 flimkien ma' 18% VAT li tammonta għal €1,337.40;

Kopja Informali ta' Sentenza

5. U aktar talli fl-istess data, lok, ħin u ċirkostanzi, u anke fit-12 ta' Mejju, 2008 u fil-jiem u xhur ta' qabel, f'diversi nħawi f'dawn il-Gżejjjer, saq vettura tal-għamlha ERF EC10 (bin-numru tax-chassis oriġinali jaqra SAF31C4RTOSO83356, u numru tar-registrazzjoni oriġinali tal-Ingilterra jaqra N118 DKR, mingħajr il-liċenzja tal-Kummissarju tal-Pulizija jew ta' l-Awtorita' dwar it-Trasport ta' Malta, jew saq l-istess vettura mingħajr ma kellu liċenzja spċifikata biex isuq l-imsemmija vettura, u b'hekk ma kienx kopert b'polza ta' assigurazzjoni għar-riskji ta' terzi persuni.

Rat is-sentenza tal-Qorti tal-Magistrati (Malta) bħala Qorti ta' Ĝudikatura Kriminali tat-13 ta' Marzu, 2012, li biha, wara li rat l-artikoli 2, 22 u 21 tal-Kapitolu 368 tal-Ligijiet ta' Malta, ma sabitx lill-appellant ħati tal-ewwel tliet akkuži kif ukoll tal-ħames akkuža u minnhom illiberatu iżda sabitu ħati tar-raba` akkuza u ikkundannatu jħallas il-multa tas-somma dovuta bħala taxxa ta' registrazzjoni fid-doppju tagħha u dan skont l-artikolu 21 tal-Kapitolu 368 tal-Ligijiet ta' Malta u cioe` għas-somma ta' €14,860.

Rat ukoll l-artikolu 21 tal-Kapitolu 368 tal-Ligijiet ta' Malta u ordnat il-konfiska tal-vettura ġia esebita formalment bħala dok SM12.

Rat ir-rikors tal-appellant minnu pprezentat fl-20 ta' April, 2012, li bih talab li din il-Qorti jogħġogħa tirriforma s-sentenza appellata billi tikkonferma kwantu għal fejn l-Ewwel Qorti liberat lill-appellant mill-ewwel, it-tieni, t-tielet u l-ħames akkuža u tħassarha u tirrevoka billi tillibera lill-appellant mir-raba` akkuža u fin-nuqqas tinflieggi piena anqas ħarxa fiċ-ċirkostanzi.

Fliet l-atti kollha processwali.

Rat il-fedina penali aġġornata tal-appellant esebita mill-prosekuzzjoni fuq ordni tal-Qorti.

Rat illi l-aggravju tal-appellant huwa s-segwenti u cieo':-

1. Illi I-Ewwel Qorti kienet skorretta meta sabet ħtija fuq ir-raba` akkuža u dana peress li għamlet skorrettezza legali kwantu I-interpretazzjoni tal-artikolu 22(1) tal-Kap. 368 tal-Ligijiet ta' Malta. Illi I-ewwelnett wieħed irid jibda billi jgħid li I-ewwel element kardinali tar-raba` akkuza huwa li t-tmexxija u I-prosekuzzjoni ta' każ dan issir “fuq talba tad-Direttur tal-Awtorita` dwar it-Trasport ta' Malta” U hemm imbagħad jiskatta I-obbligu kif sanċit fl-artikolu hawn fuq kkwotat.

Illi mix-xhieda ta' Brian Mallia, ikkwotat mill-Qorti fl-aħħar para tat-8 paġna tas-sentenza minn imkien ma jirriżulta li kienet inħarġet dik li hija magħrufa bħala “letter to prosecute” minn naħha tal-Awtorita` biex tibda l-kaz tagħha u għalhekk huwa stramb li I-Ewwel Qorti tgħid li ir-rekwiżi tal-artikolu 22(1) tal-Kap. 368 kienu sodisfatti b'dak li qal Brian Mallia, meta dan ma jagħmel ebda referenza għal xi “letter to prosecute” kif trid il-ligi. Illi f'dan il-kaz, id-difiza tal-imputat għar-raba` akkuža dejjem kienet li fin-nuqqas tal-“letter to prosecute” I-imputat kellu jiġi liberat minn I-akkuza dedotta kontra tiegħu. Iżda imbagħad dak li qalet il-Qorti fl-imsemmi I-aħħar paragrafu tal-paġna 8 tas-sentenza jkompli jaqa` ghaliex meta wieħed jeżamina I-file tal-ADT esebit mix-xhud Stephen Cachia [fol. 96] imkien ma jirriżulta li I-imsemmija “letter to prosecute” effettivament kienet teżisti Illi I-Qrati tagħna dejjem interpretaw provvedimenti bħal dik li hemm fl-artikolu 22(1) tal-Kap. 368 f'sens wieħed u čioe` li fl-att i-għandha tassattivament tkun esebita t-talba biex tinbeda I-azzjoni. Legislazzjonijiet simili għal din jinsabu fl-att i-Dwana u anke per ezempju I-VAT u anke fit-tmexxija ta' kawżi bħal dawn I-ewwel prova li jibda biha I-prosekutur tkun li tiġi esebita I-imsemmija “letter to prosecute”. Illi f'dan il-każ il-mankanza ta' dina I-prova kellu jgħib difett proċedurali u per konsegwenza I-esponenti kellu jigi meħlu mir-raba` akkuža.

L-Ewwel Qorti f'dan is-sens għamlet preċedentement perikoluz u perikoluz ħafna meta qalet li I-approvazzjoni da parti tal-Awtorita` hija bizzżejjed biex ikun sodisfatt ir-rekweżit tal-artikolu 22(1). Illi jekk jigi aċċettat dan ir-raġunament skorrett sejrin jiġu miksura dawn il-principji u

cioe` :- I-ewwel biex l-aktar principju bažilari, li dak kollu li ma jinsabx fl-atti għal minn ser jiġjudika daqs li kieku ma jezistix; fit-tieni lok jekk ser ireggi l-argument tal-Ewwel Qorti lid-difiza ikun qed jinqatgħalha kull mezz ta' kontroll li jista` jkollha fuq il-kif saret it-talba minn l-Awtorita` kompetenti [specjalment f'każ bħal dak odjern fejn għandek l-allegat involviment ta' aktar minn persuna waħda], ukoll jekk ireġġi dan l-argument tal-Ewwel Qorti, d-difiża u min qed jiġjudika ikun deprivat minn dwar liema reati allegatament miksura tkun saret it-talba biex issir prosekuzzjoni dwarhom. Fl-aħħar iżda mhux lanqas l-Ewwel Qorti bir-raġunament tagħha tat lill-prosekutur dritt li m'għandux u cioe` li huwa dejjem obbligat iġib l-aħjar prova possibbli sabiex tigi misjuba ħtija. Illi għalhekk huwa ċar u manifest li bil-konsiderazzjoni tagħha l-Ewwel Qorti ma għamlet xejn ghajr li lleġġitimat żball li għamlet il-prosekuzzjoni f'dan il-każ meta d-dubju għandu dejjem imur favur l-akkużat u mhux vice versa kif seħħi fil-każ odjern. Illi għalhekk bid-dovut rispett l-esponenti kellu jiġi meħlus mir-raba' akkuža' wkoll.

2. Illi mingħajr preġudizzju għall-ewwel aggravju u jekk f'pessima ipotesi dan ma jigix akkolt, anke dwar il-piena l-Ewwel Qorti kienet ħarxa iżżejjed. Illi fl-artikolu 21 tal-Kap. 368, kwantu għal piena l-Ewwel Qorti setgħet ikkundannat lill-ħati multa ta' mhux anqas minn Euro 2500. Illi bid-dovut rispett l-esponenti ma kienx il-persuna li nstiga kollox, iżda meta huwa ġie edott li l-imputati l-oħra Magri setgħu u kienu qed jagħmlu l-irregolarita` ta' manuvrar b'chassis numbers etc. huwa ddahhal f'dina il-manuvra u kompla mal-kurrent. Illi l-operazzjoni kollha kienet saret mill-aħħwa Magri, impurtaturi rinomati ta' vetturi bħal dawn b'dak kollu li ġġib magħha dina ssengħha. Illi di piu' kien l-esponenti li ttehidlu wkoll it-truck li jiswa eluf ta' Euro u li per konsegwenza l-esponenti spicċa f'sitwazzjoni fejn kellu anke jieqaf mix-xogħol tiegħi biex literalment spicċa diżokkupat minkejja li huwa kien bniedem tax-xogħol b'familja xi jmantni. Illi dan il-fatt kellu anke effetti serji psikiċċi fuq l-imputat li gab il-prova li dan l-episodju f'hajtu kien ikaġġunalu diffikultajiet kbar u li anke l-proċess ġudizzjarju kien effettwah mentalment. Illi l-appellant spicċa bla lira minħabba f'dak li ġara u

għalhekk I-Ewwel Qorti rinfacċċjata b'dawn iċ-ċirkostanzi altru milli setgħet tinflieġġi piena anqas harxa kif tippermittilha wara kollox il-liġi, milli għaż-żlet li timponi l-aktar multa monetarja ħarxa fiċ-ċirkostanzi. Illi għalhekk b'sens ta' ġustizzja wieħed jappella biex ikun hemm varjazzjoni fil-piena billi tigi imposta f'każ ta' sejbien ta' htija lanqas piena ħarxa possibbli.

Ikkonsidrat

L-Ewwel Aggravju.

Li I-ewwel aggravju huwa dwar I-allegat nuqqas għax ma kemitx ippreżentata 'l-letter to prosecute.'

Illi I-Qorti qabblet il-provedimenti li hemm taħt il-Kap 368, il-Kap 37 u I-Kap 406 u sabet dan li ġej:

Kap 368

'22. (1) Ma tista' tinbeda ebda prosekuzzjoni għal xi reat li jsir kontra dan I-Att kemm-il darba din ma ssirx mill-Awtorità jew **bl-approvazzjoni tagħha.**

(2) Min jinstab ħati ta' reat li joħroġ minn dan I-Att ma jinħelisx la hu nnifsu u anqas ebda persuna oħra minn kull taxxa li jkollu jħallas u I-ħlas minn xi ħaddieħor ta' taxxa ma jeħilsux jew lil xi persuna oħra milli tista' tinbeda prosekuzzjoni kontrihom bis-saħħha ta' dan I-Att.'

(3) Id-disposizzjonijiet ta' dan I-Att ma jolqtux proċedimenti kriminali taħt xi liġi oħra.

Kap 37

'76. (1) Proċedimenti dwar xi reat kontra din I-Ordinanza u kull proċediment biex tingabar xi penali pekunjarja jew mod ieħor taħt din I-Ordinanza għandhom jinbdew minn jew f'isem il-Kummissarju.

(2) Dawk il-proċedimenti għandhom jinbdew fi żmien għaxar snin mid-data meta jsir ir-reat.'

Kap 406

83. (1) Ma għandhom jinbdew ebda proċedimenti taħt din it-Taqṣima ħlief minn jew bil-permess tal-Kummissarju, u dawk il-proċedimenti hekk mibdija jistgħu f'kull żmien qabel is-sentenza finali jiġu rtirati fuq talba tal-Kummissarju.

Karetterizzazzjoni tal-imputazzjoni

L-ewwelnett, din il-Qorti qed tikkaretterizza ir-raba' imputazzjoni bħala waħda li taqa' taħt il-Kap 368 u mhux taħt il-Kap 37 għar-raġunijiet segwenti.

(i) Dan jirriżulta mid-diċitura tal-istess imputazzjoni li tirrifletti l-kliem li jidher fl-artikolu 21(1)(b) tal-Kap 368 kif ukoll mid-definizzjoni tal-frażi ‘taxxa tar-reġistrazzjoni’. Din tal-aħħar għandha t-tifsira ‘it-taxxa ta’ reġistrazzjoni mitluba u miġbura skont l-artikolu 3.’ (Dejjem tal-Kap 368). L-artikolu 3 tal-Kap 368 jipprovd kif ġej:

‘Għandha tiġi mitluba u miġbura mill-Awtorita’ favur il-Gvern, taxxa ta reġistrazzjoni u dritt għal-liċenzja ta’ cirkolazzjoni bir-rata jew bl-ammont speċifikat f’dan l-Att fuq ir-reġistrazzjoni u l-liċenzjar...’

Min-naħha l-oħra l-kelma ‘awtorita’ hija mogħtija din it-tifsira:

‘l-Awtorita’ tat-Trasport f’Malta mwaqqfa taħt id-dispożizzjonijiet ta’ dan l-Att dwar l-Awtorita’ għat-Trasport f’Malta.’

Analizi tal-Provvedimenti fil-Kap 368.

It-tieni: Harsa mill-qrib lejn dawn it-tliet provvedimenti jidhru li jinxtiebhu iż-żda mhumiex identiči. Fil-każ tal-Kap 368, il-leġislatur introduċa l-kelma ‘**approvazzjoni**’ tagħha. Żgur li m’hemmx ir-riġidezza li jidher fl-artikolu 67 tal-Kap 37¹. Il-kelma għandha inqas forza wkoll mill-kliem ‘jew bil-permess tal-kummissarju’ kif insibu fil-Kap

¹ Ara dwar dan is-sentenza mogħtija mill-Qorti tal-Appell Kriminali (Superjuri) fis-sena 2002 fl-ismijiet ‘Ir-Repubblika vs Godfrey Ellul.’

406. Barra minn dan, waqt li taħt il-Kap 37 u 406 huwa possibbli li tasal f'xi ftehim mal-Kummissarju rispettivi taħt certa kondizzjonijiet, u għalhekk huwa loġiku li jkun hemm provvedimenti aktar iebes qabel jibda l-process, din il-fakolta' ma teżistix taħt dan il-Kap. Għalhekk din l-approvazzjoni mhux bilfors li trid issir 'bil-letter to prosecute' formali. Il-Qorti ma qed tara ebda preġudizzju għad-difensur li l-approvazzjoni ssir b'mod u mhux b'ieħor. U kif ser jirriżulta mit-tielet raġuni, din l-approvazzjoni tirriżulta ampjament:

Żewġ xhieda jikkonfermaw bil-ġurament li ntbagħtet l-ittra

It-tielet: Issa mill-atti jirriżulta li meta xehed I-Ispejtur Stephen Mallia fis-7 ta' Novembru 2008, huwa qal hekk:

'Sussegwentement jiena ktibt lill-ADT. Infurmajthom bl-investigazzjoni tagħna. Tajthom id-dettalji kollha tat-truck. Għidtilhom illi invista tal-akkuži li konna bi ħsiebna noħorġu ai termini tar-Registration Tax Act kellhom jibagħtu lna letter to prosecute, liema letter to prosecute fil-fatt bagħtuhielna wara li kont bgħattilhom reminder fejn kien talbuna niproċedu kriminalment kontra t-tliet persuni.'²

Jirriżulta wkoll mill-atti li meta xehed Brian Farrugia in rappreżentanza tal-ADT huwa qal hekk:

'B'hekk aħna tħabna lill-pulizija biex inkomplu jinvestigaw. Hriġnilehom il-letter to prosecute fejn aħna tħabniehom illi ġaladarba kien hemm ksur minħabba t-taxxa tar-registrazzjoni li fis-sena meta ġara l-każ kienet tammonta għal 7430 Euro flimkien ma' 18% VAT li tammonta għal 1337.40 Euro. Dawn kienu kollha bi ksur taħt it-taxxa tar-registrazzjoni skont il-Kap 368 u b'hekk tħabna lill-Pulizija biex tipproċedi.'

² Ara ittri datati 10 ta' Ġunju 2008 u 18 ta' Lulju, 2008.

Mix-xhieda ta' Brian Farrugia jirriżulta mhux biss li l-Awtorita' tat-Trasport tat l-approvazzjoni tagħha, talli saħansitra talbet lill-Pulizija biex ikomplu jinvestigaw.

L-abbli difensur jiġi sottometti li din l-ittra tal-Awtorita' ma tidhirx fid-dokument immarkat 'SC' a fol 91. Fil-fehma ta' din il-Qorti l-fatt li ma hemmx kopja ta' din l-ittra fil-file SC ma jfissirx li din ma ntabgħititx.

Fl-aħħarnett, dwar dan il-punt, kieku l-Awtorita' tar-Trasport ma approvatx il-bidu tal-proċeduri tal-Pulizija, kieku ma bagħtex rappreżentant tagħha jixhed fil-Qorti u jgħid x'kellha tieħu l-Awtorita' u li l-Awtorita' kienet talbet lill-pulizija jkomplu jinvestigaw. Evidenza ta' approvazzjoni aħjar minn din ma jistax ikollok.

II-Best Evidence Rule

Ir-raba' raġuni

Id-difiża ssottomettiet ukoll li f'dan il-każ 'il-best evidence' kienet tkun il-letter to prosecute.

Fil-fehma tal-Qorti, dan mhux bilfors huwa korrett. L-ewwelnett ħa naraw kif qed tkun ittrattata din ir-regola li tidher fl-artikolu 559 tal-Kap 12 tal-Liġijiet ta' Malta.

Fil-Blackstone's Criminal Practice tas-sena 2008)xord paġġina 2285 insibu hekk :

'The best evidence rule, which was used in the 18th and early 19th centuries as an exclusionary principle, i.e. to prevent the admission of certain evidence where better evidence was available, is now all but defunct.'

U Lord Denning qal hekk dwar din ir-regola:

'The old rule, that a party must produce the best evidence that the nature of the case will allow, and that any less good evidence is to be excluded, has gone by the board long ago. The only remaining instance of it is that, if an original document is available on one's hands, one must produce it; that one cannot give secondary evidence by

producing a copy. Nowadays we do not confine ourselves to the best evidence. We admit all relevant evidence. The goodness or badness of it goes only to weight, and not to admissibility.'^[3]

Minn dawn iż-żewġ kwotazzjonijiet jirriżulta li l-best evidence rule kif nafuha ilha li spiċċat. Aħna nibqgħu nippersistu ngħidu l-istess ħażja qisu qatt ma ċċaqlaq xejn għal tal-anqas dawn l-aħħar 44 sena. Basta ngħidu bħal dak li qalu ta' qabilna.

Issa f'dan il-każ mhux qed nitkellmu dwar kambjali, testament, jew xi cheque. Qegħdin nitkellmu dwar jekk l-Awtorita' tatx appovazzjoni lill-Pulizija Esekuttiva biex tkompli bil-proċeduri meta din l-Awtorita' għandha s-setgħha u d-dmir li tiġib kull centeżmu taxxa tar-Registrazzjoni tal-Karozzi. Lanqas ma għandna niddubitaw li xhieda ta' wieħed mill-uffiċjali tal-Awtorita' biex ikumm prova li l-Awtorita' riedet tkompli dawn il-proċeduri hija **aqwa** minn kull ittra li setgħet tkun prodotta bħala 'Letter to Prosecute.'

II-Ħames Raġuni

L-appellant jirreferi għall-każ 'Il-Pulizija vs Giovanni sive John Grima' Appell Numru 2/2001 tal-25 t'Ottubru, 2002 in sostenn tal-ewwel aggravju tiegħi. Il-Qorti fliet dan l-appell diversi drabi iż-żda ma jidher minn imkien li dan kellu x'jaqsam mal-preżentazzjoni tal-'letter to prosecute.' Filfatt dan il-punt kruċjali ta' dan il-każ kien il-preskrizzjoni. (Ara par.9).

Għal dawn il-ħames raġunijiet qed ikun respint l-ewwel aggravju.

It-Tieni Aggravju

Dan l-aggravju huwa limitat għall-piena. Il-Qorti eżaminat l-artikolu 21(1)u 21(2) tal-Kap 368.

Tal-ewwel jgħid li piena għandha tkun mhux iż-jed minn 2500 Ewro, JEW daqs darbejn l-ammont tat-taxxa tar-registrazzjoni f'perikolu, **skont liema tkun l-aktar**. La l-

Kopja Informali ta' Sentenza

Ewwel Qorti u lanqas dina m'għandha xi għażla. Jekk it-taxxa perikolata kienet ta' 7430 Euro, mela d-doppja tagħha hija €14, 860.

Dwar it-tieni subinċiż, m'hemmx dubju li dan jorbot lill-Qorti wkoll għax jiprovd hekk:

'Meta wieħed jinstab ħati ta' reati msemmi fis-subartikolu 1(a) jew (b), il-qorti għandha, b'żieda mal-pienā stabbilita fis-subartikolu smemmi, tordna l-konfiska tal-vettura bil-mutur li dwarha jkun sar ir-reat.

F'dan il-każ l-appellant kien akkużat bi ksur tal-artiolu 21(10(b)). Isegwi li l-Qorti tal-Maġistrati kellha bilfors tikkonfiska l-vettura in kwistjoni.

Għalhekk il-Qorti qed tiċħad dan l-aggravju wkoll.

Konklużjoni

Il-Qorti qed tiċħad l-appell u qed tikkonferma s-sentenza mogħtija fl-ismijiet 'll-Pulizija versus Joseph Fenech' fit-13 ta' Marzu 2012.

< Sentenza Finali >

-----TMIEM-----